



گورنر KATHY HOCHUL

فوری ریلیز کے لیے: 13/12/2022

گورنر HOCHUL نے اولانا اسٹیٹ ہسٹورک سائٹ کی بہتری کے لیے \$25 ملین کا اعلان کیا

آنے والوں کے تجربے کو بہتر بنانے کے لیے نیا پبلک/پرائیویٹ پارٹنرشپ اورینٹیشن سینٹر

اس میں بڑے پیمانے کا پینٹنگ پروجیکٹ، نئی وی فائونڈنگ میٹیننس فیسٹیٹی، سولر، سائٹ میں عمومی بہتریاں شامل ہیں

دیگر تفصیلات [یہاں](#) دیکھی جا سکتی ہیں

گورنر Kathy Hochul نے آج اعلان کیا کہ اولانا اسٹیٹ ہسٹورک سائٹ اگلے دو سالوں میں بڑے پیمانے پر طویل مدتی اور سائٹ کی بہتری کے پروجیکٹس سے گزرے گی جن میں فریڈرک چرچ سینٹر فار آرٹ اینڈ لینڈ اسکیپ کی تعمیر، ہڈسن، کولمبیا کاؤنٹی میں تاریخی مقام پر داخل ہونے اور اورینٹیشن کے لیے ایک نئی سہولت گاہ شامل ہیں۔ پائیداری کے لیے تشکیل دیا گیا، مکمل طور پر بجلی سے چلنے والا فریڈرک چرچ سینٹر، اولانا اسٹیٹ ہسٹورک سائٹ میں آنے والے تمام افراد کے لیے داخلی راستہ ہو گا اور یہ سائٹ پر \$25 ملین کی سرمایہ کاری کا ابتدائی پروجیکٹ ہے۔

"نئے پروجیکٹس، آرٹسٹ فریڈرک چرچ اور ان کے خاندان کے نظریاتی گھر اولانا، اسٹوڈیو اور لینڈ اسکیپ ڈیزائن کی میراث پر استوار ہوں گے،" گورنر Hochul نے کہا۔ "فریڈرک چرچ سینٹر اس کینوس میں اضافہ کرے گا اور سرپرستوں کو ریاست نیویارک کے سب سے زیادہ خوبصورت مقامات میں سے ایک میں خوش آمدید کہنے میں معاون ہو گا۔"

"\$25 ملین کی ان بہتریوں کے ساتھ، اولانا ایک بار پھر دلکش نظاروں کے لیے ہماری ریاست کے اندر اور باہر سے آنے والے مہمانوں کا اور تعلیمی پروگرامز کا خیر مقدم کرے گا۔" لیفٹیننٹ گورنر Delgado نے کہا۔ "اس شراکت داری کے لیے ہر کسی کے عزم کا شکریہ اور ہم سب کو دعوت دیتے ہیں کہ وہ آئیں اور اولانا کو پھر سے دریافت کریں۔"

اس عمارت میں ٹکٹنگ اور اورینٹیشن کے لیے ایک کشادہ داخلی لابی، ایک کیفے، ریست رومز اور اولانا کے تاریخی کیریج روڈ نیٹ ورک سے متصل بیرونی ٹیریسز اور راستوں سے ملحق ایک کثیر المقاصد کمرہ شامل ہوگا، جو اس تاریخی منظر نامے کے تمام 250 ایکڑ کو عوامی ترجمانی کا ایک لازمی حصہ بنائے گا۔ ایک قومی تاریخی مقام کی حیثیت سے اور نیویارک اسٹیٹ ہسٹورک سائٹ کے اولین داخلی مقام کے طور پر جو سالانہ 200,000 سے زیادہ مہمانوں کو اپنی طرف متوجہ کرتی ہے، فریڈرک چرچ سینٹر پائیداری والے ڈیزائن اور کاربن نیوٹرل تعمیر کا ایک نمایاں اور عوامی طور پر قابل رسائی مظاہرہ فراہم کرے گا۔

اولانا، ہڈسن ریور اسکول کے آرٹسٹ فریڈرک ایڈون چرچ کا ہڈسن میں 19ویں صدی کا گھر، اسٹوڈیو اور ڈیزائن کردہ لینڈ اسکیپ تھا۔ یہ بڑے منصوبے ایوارڈ یافتہ اسٹریٹجک لینڈ اسکیپ ڈیزائن پلان کا نتیجہ ہیں جو 2015 میں نیویارک اسٹیٹ پارکس، اولانا پارٹنرشپ، LA گروپ اور نیلسن، برڈ وولٹز لینڈ اسکیپ آرکیٹیکٹس کے درمیان تیار کیا گیا تھا۔

اس منصوبے کو امریکن سوسائٹی آف لینڈ اسکیپ آرکیٹیکٹس کی جانب سے تجزیہ اور منصوبہ بندی کے لیے 2017 کا قومی اعزازی ایوارڈ ملا تھا۔

نیویارک اسٹیٹ پارکس کے کمشنر **Erik Kulleseid** نے کہا، "اولانا آنے والے سالانہ 200,000 سے زائد مہمانوں کا استقبال ایک شاندار اور کشادہ نئی اورینٹیشن سائٹ کے ذریعے کیا جائے گا، جس کے بعد وہ ان میدانوں سے لطف اندوز ہوں گے جہاں وہ چہل قدمی، ہائیک، پکنک، پینٹ، تصویر بنانے سے لطف اندوز ہوں گے اور خواب دیکھ سکیں گے، اس ہی طرح جیسے صدیوں پہلے چرچ خاندان صدیوں پہلے کرتا تھا۔ ہم اولانا پارٹنرشپ کے ساتھ اپنے رابطے، ریاستی ایجنسیوں کے ساتھ تعاون کرنے اور اولانا اسٹیٹ ہسٹورک سائٹ کا ساتھ دینے والی رکن اسمبلی **Didi Barrett** کے ذریعے حاصل کردہ \$1 ملین کی ریاستی اور میونسپل فیسیلیٹی پروگرام گرانٹ کے لیے شکر گزار ہیں۔"

**Dr. Sean Sawyer**، واشبرن اور دی اولانا پارٹنرشپ کی صدر **Susan Oberwager** نے کہا، "چھپن سال پہلے نجی شہری اور ریاست نیویارک اولانا کو تباہ ہونے سے بچانے کے لیے اکٹھے ہوئے۔ اس کے بعد کی دہائیوں میں، اولانا کی پبلک پرائیویٹ پارٹنرشپ عوامی مقامات کی سرپرستی کے لیے ایک قومی مثال بن گئی ہے۔ آج اولانا پارٹنرشپ، اولانا کی کہانی کے اگلے، شاندار باب کے آغاز کے لیے بہت پر جوش ہے۔ اس کہانی میں ہمارے بورڈ اور سپورٹرز کے عزم کے ساتھ ریاست نیویارک شامل ہوئی ہے تاکہ فریڈرک چرچ کی بصیرت کو نئی نسلوں کے سامنے بھرپور انداز میں رکھا جائے۔"

اگلے سال کے اضافی پروجیکٹس میں شامل ہیں: اس تاریخی گھر کا مکمل بیرونی رنگ و روغن (\$1.5 ملین)؛ ایک جدید ترین دیکھ بھال کی سہولت گاہ کی تعمیر (\$6 ملین)؛ ڈیم اور اسپل وے کی بحالی، نیا ADA پارکنگ ایریا، ڈارک اسکائی لائٹنگ اور مقامی پودوں کی انواع (\$2 ملین)۔

امپائر اسٹیٹ ڈیولپمنٹ کے نائب صدر اور سیاحت کے ایگزیکٹو ڈائریکٹر **Ross D. Levi** نے کہا، "مارکیٹ نیویارک پروگرام کے ذریعے، **I LOVE NY**، اولانا میں لائی گئی بہتریوں کی طرح کے اہم علاقائی سیاحتی منصوبوں کی معاونت کرتا ہے۔ اس منفرد پاتھ تھرو ہسٹری کی کشش ہڈسن ویلی کی کہانی سناتے میں مدد کرتی ہے اور تاریخی گھروں سے لے کر مجسموں والے پارکس اور پیش کردہ غیر معمولی کھانوں اور مشروبات تک، اس خطے میں دیکھنے اور کرنے کی ہر چیز میں زبردست اضافہ کرتی ہے۔ اولانا کے اپ گریڈز پوری دنیا سے آنے والے مہمانوں کو خوش آمدید کہتی اس دیکھنے لائق منزل پر آنے والے سیاحوں کے تجربے کو بدل دیں گے۔"

نیویارک اسٹیٹ انرجی ریسرچ اینڈ ڈیولپمنٹ اتھارٹی کی صدر اور **CEO Doreen Harris** نے کہا، "**NYSERDA**، اولانا اسٹیٹ ہسٹورک سائٹ پر ہونے والی بہتریوں کی پیروی کرنے کا منتظر ہے، جو توانائی کی کارکردگی اور برقی خصوصیات، ماحول دوست قابل تجدید شمسی توانائی اور مجموعی طور پر کم کاربن فوٹ پرنٹ کے لیے الیکٹرک گاڑیوں کی چارجنگ کے ساتھ صاف اور سخت جان ڈیزائن کے لیے ایک نمونے کے طور پر کام کریں گی۔ یہ پروجیکٹ، ہڈسن کمیونٹی میں پہلے سے موجود اس نگینے کی حیثیت کو بڑھا دے گا جبکہ آنے والوں کے نقطہ نظر سے سبزہ زار مقام کے صحت کے فوائد فراہم کرنے کے ساتھ ساتھ موسمیاتی ایکٹ کی معاونت میں پس پردہ دیکھ بھال بھی کرے گا، جس کے تحت 2050 تک گرین ہاؤس گیسز کے اخراجوں میں 85% کمی کرنے کا ہدف ہے۔"

ریاست نیو یارک کی سینیٹر **Daphne Jordan** نے کہا، "اولانا اسٹیٹ ہسٹورک سائٹ ایک آرکیٹیکچرل، ثقافتی اور فنکارانہ عجوبہ ہے۔ یہ بنانا تقریباً عبث ہے کہ ہم کتنے خوش قسمت ہیں کہ یہ قومی خزانہ ہماری مقامی کمیونٹیز کے لیے اس قدر قابل رسائی ہے۔ ہر بار جب میں اولانا جاتی ہوں تو میں حوصلہ افزائی کے ساتھ، کچھ نیا سیکھ کر اور فریڈرک چرچ کی ذہانت، ہنر اور بے مثال بصیرت کے لیے گہری تعریف کے ساتھ لوٹتی ہوں۔ اولانا حقیقی امریکی ثقافتی نشانیوں میں سے ایک ہے اور مجھے یہ دیکھ کر خوشی ہوئی ہے کہ \$25 ملین کا طویل مدتی بہتری کا منصوبہ آگے بڑھایا گیا ہے، خاص طور پر فریڈرک چرچ سینٹر کی تعمیر۔ اس اقدام کو آگے بڑھانے اور ہماری ریاست کے تاریخی مقامات اور پارکوں کو ہمیشہ عوامی ترجیح بنانے کا سہرا گورنر **Hochul** اور ریاستی پارکس کمشنر **Kulleseid** کے سر ہے۔ میں واپس آنے اور مکمل شدہ منصوبے اور اولانا میں بہت سے نئے حیرت انگیز

اضافے کا تجربہ کرنے کے لیے بے تاب ہوں، جو ہماری وادی ہڈسن، کیپٹل ریجن اور پوری ریاست کے لیے ایک حقیقی خزانہ ہے۔"

**رکن اسمبلی Didi Barrett نے کہا،** "اولانا، وادی ہڈسن کے سر کا تاج، ان لوگوں کے لیے ایک مکہ ہے جو امریکی آرٹ، شاندار فن تعمیر، شاندار ہائیک اور دلکش نظاروں سے لطف اندوز ہوتے ہیں۔ نیا فریڈرک چرچ وزیٹر سنٹر آنے والوں کو اس تاریخی مقام کے پیچھے شخصیت سے متعارف کرائے گا، جو 19ویں صدی کے ایک مصور، معمار، کسان اور سماجی کارکن تھے جن کی میراث 21ویں صدی میں بھی بروقت برقرار ہے۔ مجھے حال ہی میں اس نئے، کاربن نیوٹرل وزیٹر سینٹر کی تعمیر میں مدد کے لیے \$1 ملین کی قانون سازی کی گرانٹ حاصل کرنے پر خوشی ہوئی اور میں گورنر Kathy Hochul کا شکریہ ادا کرتی ہوں کہ انہوں نے اولانا کو مسلسل سراہا اور ہمارے علاقے اور ریاست پر اس کے معاشی اثرات کو سمجھا۔"

**منیر Kamal Johnson نے کہا،** "میں گورنر Hochul کا شکریہ ادا کرنا چاہتا ہوں کہ انہوں نے ریاست اولانا ہسٹورک سائٹ کو تعمیراتی اور ثقافتی عجبہ کے طور پر سمجھا۔ نیا، کاربن نیوٹرل فریڈرک چرچ وزیٹر سینٹر آنے والوں کے لیے علاقے کا بہترین تعارف ہوگا اور مقامی لوگوں کو یاد دلائے گا کہ وہ ہڈسن ویلی کو گھر کیوں بلانا پسند کرتے ہیں۔ نئے سرے سے بنائی گئی سائٹ اور اس منصوبے کے مکمل ہونے پر اولانا جو کچھ پیش کرے گا، اس سے لطف اندوز ہونے کا منتظر ہوں۔"

TOP نے تقریباً \$10 ملین نجی عطیات اور گرانٹس میں اکٹھے کیے ہیں جن میں \$1.4 ملین ایمپائر اسٹیٹ ڈیولپمنٹ مارکیٹ NY ریجنل ٹورازم گرانٹ اور \$1.8 ملین ریاست نیو یارک کا محکمہ برائے توانائی کی تحقیق اور ترقی (New York State Energy Research and Development Authority, NYSERDA) کے کاربن نیوٹرل کمیونٹی اکنامک ڈیولپمنٹ گرانٹ منصوبے کی مدد سے ہے۔

نئے فریڈرک چرچ سینٹر کے ڈیزائن میں کم سے کم ماحولیاتی اثرات اور کم سے کم دیکھ بھال درکار کرنے کے ساتھ کم توانائی کی کھپت کو حاصل کرنے کے لیے عمارت کے نظام کا ایک مکمل طریقہ پیش کیا گیا ہے۔ یہ سائٹ بھر میں ترجمانی کے منصوبے اور تفریحی استعمال کے لیے ایک بنیاد کے طور پر کام کر کے اولانا کی آنے والوں کے حوالے سے صلاحیت کو بھی وسعت دے گا۔ تعمیر کا آغاز موسم بہار 2023 میں ہو گا جبکہ افتتاح کی تاریخ موسم بہار 2024 میں ہو گی۔ ایک شمسی جزو بھی ہوگا جس کا ڈیزائن ابھی ہونا باقی ہے۔

فریڈرک چرچ سینٹر اور سہولت گاہ کے انتظامات کی تکمیل کے لیے، موجودہ اولانا کی دیکھ بھال کی عمارت کی توسیع اور اپ گریڈ پر ڈیزائن کا کام پہلے ہی شروع ہو چکا ہے۔ عمارت میں نئے فنکشنز ہوں گے جیسے برقی آلات اور گاڑیوں کے چارجنگ اسٹیشن اور عملے کی بہتر سہولیات۔ سائٹ کی بہتری میں بہتر آلات اور مواد کو ذخیرہ کرنے کی سہولیات کے انتظامات کے ساتھ دیکھ بھال کے علاقے میں اور اس کے ارد گرد بہتر آمد و رفت شامل ہوں گی۔ اس مرحلے کا 2024 کے آخر تک تکمیل کا ہدف ہے۔

اس منصوبے میں 2023 میں اولانا کے بیرونی حصے کو دوبارہ پینٹ کرنا بھی شامل ہے جس میں کھڑکیاں، دروازے، پورچ اور آرائشی کارنسز شامل ہیں۔ لکڑی کے کام کی محدود بحالی اور ونڈو گلیزنگ کی ایسیبیسٹوس ایبٹنگ بھی اس منصوبے کا حصہ ہوگی۔

اس کے علاوہ، تاریخی فارم کمپلیکس میں بہتری کا کام جاری ہے، تاریخی ایک ایکڑ کے کچن گارڈن کو بحال کرنے کے لیے فارم کمپلیکس میں ایک عارضی پارکنگ ایریا کو منتقل کرنا، روشنی کو بہتر بنانا، کوزی کائٹیج کے قریب ADA پارکنگ بنانا اور جھیل میں ڈیم اور سپل وے کی مرمت۔

ریاست نیویارک کا دفتر برائے پارکس، تفریح اور تاریخی تحفظ (New York State Office of Parks, Recreation and Historic Preservation) 250 سے زائد پارکس، تاریخی مقامات، تفریحی راستوں، گالف کورسز، کشتی کے لانچز اور مزید کی نگرانی کرتا ہے، جہاں سالانہ 78 ملین سے زائد لوگ سیر کرنے آتے ہیں۔ ان تفریحی علاقوں میں سے کسی کے متعلق مزید معلومات کے لیے، ملاحظہ کریں [www.parks.ny.gov](http://www.parks.ny.gov)، **NY**۔

State Parks Explorer موبائل ایپ مفت ڈاؤن لوڈ کریں یا [518.474.0456](tel:518.474.0456) پر کال کریں۔ اس کے علاوہ، ہم سے [Facebook](#)، [Instagram](#) اور [Twitter](#) پر بھی رابطے میں رہیں۔

###

اضافی خبر یہاں ملاحظہ کی جا سکتی ہے [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418